



سوال

(674) ایک سوال قابل جواب

جواب

السلام علیکم ورحمۃ اللہ وبرکاتہ

ایک سوال قابل جواب

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

ایک سوال قابل جواب

فضیلت ماب مولانا مولوی صاحب دام برکاتہ بعد از سلام مسنون واضح رائے عالی بادکہ ایک ضروری مسئلہ کی بابت آپ کو تکلیف دیتا ہوں امید ہے کہ آپ تکلیف گوارا فرمائے کر اس مسئلہ پر روشنی ڈالیں گے اور بزرگ علیحدہ والا نامہ جواب سے مشکور فرما کر میری تسلی فرمادیں گے بلکہ ضرور درج اخبار بھی فرمادیں گے مسئلہ زیر بحث حسب ذیل ہے میرا عقیدہ اور عمل قرآن شریف اور احادیث پر عمل کرنے کا ہے اور احادیث بھی وہ جو کہ آیات قرآنی کے موافق ہوں اور جن کی تائید قرآن شریف میں موجود نہ ہو اس پر میں عمل کرنا نہیں چاہتا خواہ علمائے اس کو صحیح حدیث ہی قرار دیا ہو کیونکہ میں صحیح حدیث کے پرکھنے کا معیار صرف قرآن شریف ہی کو سمجھتا ہوں اس ضمن میں بڑی بھاری بات کو پیش کرتا ہوں وہ یہ ہے کہ احادیث سے یہ ثابت ہوتا ہے کہ قیامت کے قریب یا اس سے کچھ عرصہ پہلے امام مہدی صاحب آئیں گے اور یہ کہیں گے وہ کہیں گے اور جو ان پر ایمان نہ لائیں گے وہ کافر اور مرتد کے درج تک پہنچے گا یعنی جہالت کی موت مرے گا آپ خیال فرما سکتے ہیں کہ یہ کس قدر باریک مسئلہ ہے جس پر قریباً دین کا دار و مدار ہے اس کا ذکر تک قرآن مجید میں نہیں ہے یا تو اس پر عمل درآمد کو جزو ایمان تصور کرنا چاہیے اگر جزو ایمان تصور کیا جاوے تو اس کا ذکر بھی قرآن شریف میں آنا ضروریات سے ہونا چاہیے کیونکہ ایوم اکملت لکم دینکم تو تب ہی ہو سکتا ہے کہ کوئی ایسا ضروری امر متنازع اور شک میں زر ہے میرا تو اپنا یہ خیال ہے کہ قرآن شریف ایک جامع کتاب ہے اس میں سب کچھ آپکا ہے یہ ایک بات ہے کہ میں یا میرے جیسے لاعلم اس کے مضموم کو لوجہ نالیاقتی نہ سمجھتے ہوں امید ہے کہ آپ مسئلہ بالا کو درج اخبار فرما کر میری تسلی فرمادیں گے ناچیز (سید جلال گیلانی نائب تحصیلدار اتوں جنوبی وزیرستان -)

ایڈیٹر

آپ کا یہ فقرہ جو حدیث قرآن کے موافق ہو تشریح طلب ہے موافق سے مراد اگر یہ ہے کہ جو مضمون قرآن میں ہے وہی حدیث میں ہو اس کا تو کوئی مطلب نہیں کیونکہ اس سے



حدیث بجائے خود کوئی چیز نہ ہوتی پھر یہ کہنا کہ قرآن و حدیث کا پابند ہوں کچھ معنی خیز فقرہ نہیں اگر اس فقرہ زیر خط سے یہ مراد ہے کہ جو مضمون قرآن مجید میں ہو حدیث اس کی مخالفت ہو تو یہ مطلب ٹھیک ہے حدیث مخالفت تاویل پذیر ہوگی یا متروک اس فقرہ کی تشریح کو سوال کے حل ہونے میں بہت دخل ہے قرآن مجید پر ہند کر کرنے سے یہ معلوم ہوتا ہے کہ قرآن کے سوانہی کا جملہ اقوال بشرط صحت ثبوت حجت اور واجب العمل ہیں صحابہ کرام ان دونوں کی تعیل میں سر مو فرق نہ کرتے تھے ہاں جو صحابہ خدا داد مزید فہم رکھتے تھے وہ دونوں تطبیق دینے کی کوشش کرتے تھے حضرت امیر المؤمنین ریسہ الجہدین عائشہ صدیقہ رضی اللہ عنہا و عن ابہا کو اس میں خاص مذاق تھا کوئی حدیث خواہ زبان الہام ترجمان نبی ﷺ سے سنیں۔ فوراً قرآن کے مضامین پر ان کی نظر پڑتی اور جب تک تطبیق نہ دلا لیں چین سے رہتیں سماع ہوتی اور حسا بایسرا وغیرہ واقعات مشہور ہے ایسا ہی آپ کا یہ فقرہ حدیث صحیح کے پرکھنے کا معیار صرف قرآن شریف کو ہی سمجھتا ہوں بھی تشریح طلب ہے قرآن مجید حدیث کا مصداق ہو کیا معنی اس مضمون کی کھلے لفظوں میں تا سید کرتا ہو یا یہ معنی کہ اس مضمون کی تردید کرتا ہو آپ چونکہ مجسٹریٹس اس لئے آپ کو قانونی اصطلاح کی طرف توجہ دلانا ہوں ایک اور قانون میں جو نسبت ہے یہ آپ کے خیال میں موافقت کی ہے مخالفت کی دوسری صورت تو آپ نہیں کہیں گے۔ ورنہ قانون کو رد کرنا پڑے گا ایک ایک مجمل بیان ہوتا ہے قانون اس پر ہنی مگر حرف بحرف آپس میں ایک نہیں ہوتے اسی طرح قرآن اور حدیث میں مطابقت ملنے سے سوال حل ہو سکتا ہے یہی مذہب ہے امام شافعی کا ملاحظہ ہوا اتفاق اس اصول سے امام مہدی کا سوال یوں حل ہو سکتا ہے کہ قرآن مجید میں اس کا ذکر مجمل بہت اجمال یوں آیا ہے

وَالسَّابِقُونَ السَّابِقُونَ ۱۰. أُولَئِكَ الْمُقَرَّبُونَ ۱۱. فِي جَنَّاتِ النَّعِيمِ ۱۲. ثَلَاثَةٌ مِنَ الْأُولَىٰ ۱۳. وَقَلِيلٌ مِنَ الْآخِرِينَ ۱۴.

”نیک کاموں میں بڑھنے والے کی رحمت کی طرف بڑھیں گے وہی خدا کے مقرب ہوں گے نعمتوں کے باغوں میں ایسے لوگ پہلے طبقے سے بہت اور پچھلے سے کم ہوں گے۔“

اس آیت میں یہ بتلایا ہے کہ پچھلے لوگوں میں بھی بعض لوگ پہلے لوگوں کے مشابہ ہوں گے اسی مضمون کی تفسیر حدیث میں یوں آئی ہے کہ اس پچھلے زمانہ میں ایسے ایسے امام پیدا ہوں گے جن کے اثر صحبت سے لوگ ہدایت پائیں گے رہا یہ کہ امام مہدی کا ماننا جزو ایمان ہو گا یا نہیں یہ ایک ایسا سوال ہے کہ نہ قرآن میں اس کا ذکر ہے نہ حدیث میں ہاں قرآن نے اپنے مذاق کے مطابق اسکا مختصر ذکر یوں فرمایا ہے

كُوْنُوْا مَعَ الصَّادِقِيْنَ ۱۱۹

”اے مسلمانوں صادقین کا ساتھ دیا کرو“ اور ساتھ ہوا کرو پس جس شخص کو ہم دین کی کوشش میں صادق پائیں ہمارا فرض ہے کہ اس کا ساتھ دیں اسی کلیہ میں امام مہدی کی اطاعت اور اعتقاد بھی شامل ہے پس آپ کا اعتقاد کہ قرآن شریف ایک جامع کتاب ہے اس میں سب کچھ آچکا ہے بشریح بالابالکل صحیح ہے۔ خدا تعالیٰ آپ کو اس پر قائم رکھے اور ہم سب کو اسی پر مارے۔

هَذَا مَعْنِي وَاللَّهِ أَعْلَمُ بِالصَّوَابِ

فتاویٰ شنائیہ امرتسری

جلد 2 ص 704

محدث فتویٰ